

Atsyzdan jümleler

atly-ýaragly

Category: Kitapcy, Sözler
написано kitapcy | 22 января, 2025
Atsyzdan atly-ýaragly jümleler

ATSYZDAN ATLY-ÝARAGLY JÜMLELER

Bir milletiň öňe iteriji güýjüne "IDEÝA" diýilýär.

◆ ◆ ◆

IDEÝA ~ Ilkinji nobatda adamlaryň gursagynda döreýär we özüni
dessanlarda görkezýär. Soňra buýsanja öwrülýär we beýik
şahsyýetler tarapyndan ýaýradylýar.

◆ ◆ ◆

Özümize gaýdyp geleliň. Ahlak, edebiýat, sungat, egin-eşik,
zowky-sapa, iýip-içmek, wagtyňy hoş geçirmek, hukuk, maşgala,
adat, umuman hemme zatda milliligi ýitirmäliň.

◆ ◆ ◆

Hakymyzy: ata-babalarymyzyň mirasyny isleýäris! Alarysam...

◆ ◆ ◆

Hem duýga, hem-de düşüňjä esaslanan milli buýsanç bir halkyň
ruhy güýjüdir.

◆ ◆ ◆

Bir jemgyýetden umumy ideýany aýyrsaňyz, ol jemgyýetiň
adamlarynyň haýwanlaşyp barýandygyny görersiňiz.

◆ ◆ ◆

Ahlak – milletiň binýadydyr. Ahlagyň ýok ýerinde hiç zat

ýokdur.



Geçmişde soltanlara hudaýa çokunan ýaly çokunypdyr diýilýän bu millet milli gymmatlyklaryna howp abanan pursatynda bir serkerdäniň golastyna jemlenipdir we janyny orta goýup erkinligini we azatlygyny goramagy başarypdyr.



Men keseki çeşmelerden gelip çykan pikirlerden täsirlenmejek derejede milli buýsanja we ynanja eýe türkdürin. Jemgyýetçilik-syýasy mezhebim hem türkçülikdir.



Dil – bir milletiň simwolydyr. Dil milleti bir ýere jemleýän we ony ýok bolup gitmegine ýol bermeyän ýeke-täk faktordyr.



Bir millet Garaşsyzlygyny, erkinligini we ýerlerini elden giderip biler. Hatda birnäçe ýyllap başga bir milletiň golastynda ýaşamaga mejbur hem edilip bilner. Emma bu agzanlarymyň hiç birisi-de bir halky düýbünden ýok edip bilmez. Emma öz dilini ýitiren halkyň welin ýok bolup gitjegi ikuşsyzdyr.



Milleti millet eden gymmatlyklaryň biri hem dindir. Türki kowumlaryň dini musulmanlykdyr. Yslamdan öňki dinimizden hem käbir zatlary alyp türk musulmanlygyna öwürülen bu din on asyrdan bäri biziň milli dinimiz boldy.



Hiç bir ideýa eýermän, diňe iýip-içip gezmegi pikir etmek we diňe şu günüňi bilip ýaşamak adamlara hiç hili abraý getirmez. Munuň ýaly edip ýaşamagy haýwanlaram oňarýar.

Adamçylyk diýmek – bu, bir ideýa üçin ýaşamak, bu ugurda pidakärlikden gaýtmazlyk we ölmeklikdir. Ölümden haýwanlaram gaçýar.

Adam at-abraý üçin we gymmatly hasap eden asylly maksady üçin ölmegi başaryan mahlukdyr.

◆ ◆ ◆

Türki halklaryň bileleşigini döredip başaran ýagdaýymyzda, beýleki şamanist we hristian türki halklar hem musulmanlyga geçjekdigi ikuçsyzdyr. Şonuň üçin olaryň häzirden emeli ýagdaýda dinini üýtgetjek bolmaga çalyşmaň.

◆ ◆ ◆

Geçmişde türki halklaryň arasynda agzalalyk bolmaýşy ýaly şaýylyk-sünnilik meseleleri hem agzalalyga sebäp bolmaly däldir. Bularyň hemmesi-de musulman türklerdir we yslam prinsipleri babatda özara tapawutlyklar ortadan aýrylmalydyr.

◆ ◆ ◆

Milletleri millet eden ugrunda pida bolunjak belent idealarynyň bolmagydyr.

◆ ◆ ◆

Bu ýurt akly kemler, däliler, ruhy näsaglar bilen dolupdyr.

◆ ◆ ◆

Ahlagyň emele gelmeginde iň möhüm şertleriň biri şejeredir. Bir jemgyýetiň ahlagy onuň şejeresiniň garyşmagy bilen üýtgäp biler.

◆ ◆ ◆

Türke kepen biçeniň ölümi gorkunç bolar.

◆ ◆ ◆

Sözüň hakyky manysynda türk bolan günüň jahan seniň eliňdedir.

◆ ◆ ◆

Idealsyz millet buýsançsyz adam kimindir.

◆ ◆ ◆

Bir halk beýgelmek üçin özüniň beýik milletdigine ynanmalydyr.

◆ ◆ ◆

Adamy adam eden onuň beýik taglymatlaryň yzyndan gitmegidir.
Adam abraý üçin we gymmatly hasap eden maksady üçin ölmegi
başarýan jandardyr.

◆ ◆ ◆

Türkçüler üçin Izmiri azat etmek üçin alnyp barylan göreş
bilen Kipri halas etmek üçin alnyp baryljak göreşiň arasynda
tapawut bolmaly däldir. Çünki türk milleti bir bitewi halk
bolandygy üçin türkçilik bütin türki kowumlaryň bähbidini öz
içine alýan millilik dawasyny özüne maksat edinip goýýar.

◆ ◆ ◆

Möjekden şagallar we tilkiler gorkýar. Öz milli buýsançlaryna
duşman bolanlaryň bu gorkak haýwanlardan näme tapawudy bar?!

◆ ◆ ◆

Hyýaly Kürdüstana paýtagt etmek isledigiňiz Diýarbakir türkmen
begi Uzyn Hasanyň şäheridir. Don Kihotlaryň şäheri bolup
bilmez.

◆ ◆ ◆

Men ne milletimi tanamaýan tohumсыздыryn, ne-de ideýalsyz bir
daýhan...

Men ne keýpi-sapa çekmäge meýilli haýwandyrn, ne-de ýoldaşyny
satan galtak...

Men ne sansyz adamdyryn, ne-de et-süňkden düzülen göwre...
Men ne kyn ýoldan gaçan ýuka ýüreklidirin, ne-de tebigaty
ýeňmäge dyrjaşýan bir akmak...
Men ne Taňryny görmeýän kördürin, ne-de soňunda hüýr-gyzlardan
hantama dindar...
Men başdan-aýak HÜSEÝIN NIHAL ATSYZDYRYN!

Nihal ATSYZ, türk ýazyjysy.

Terjime eden: © Has TÜRKMEN.

Sözler